

ಭಕ್ತಾಮರಸ್ತೋತ್ರ

{|| ಭಕ್ತಾಮರಸ್ತೋತ್ರ ||}

ಭಕ್ತಾಮರ-ಪ್ರಣತ-ಮೌಲಿಮಣಿ-ಪ್ರಭಾಣಾ -
ಮುದ್ಯೋತಕಂ ದಲಿತ-ಪಾಪ-ತಮೋವಿತಾನಮ್ |
ಸಮ್ಯಕ್ ಪ್ರಣಮ್ಯ ಜಿನ ಪಾದಯುಗಂ ಯುಗಾದಾ-
ವಾಲಂಬನಂ ಭವಜಲೇ ಪತತಾಂ ಜನಾನಾಮ್ || ೧ ||

ಯಃ ಸಂಸ್ತುತಃ ಸಕಲ-ವಾಙ್ಮಯ- ತತ್ತ್ವ-ಬೋಧಾ-
ದ್-ಉದ್ಭೂತ- ಬುದ್ಧಿಪಟುಭಿಃ ಸುರಲೋಕನಾಥೈಃ |
ಸ್ತೋತ್ರೈರ್ಜಗತ್ತಿ ತಯ ಚಿತ್ತ-ಹರೈರುದರೈಃ
ಸ್ತೋಷ್ಯೇ ಕಿಲಾಹಮಪಿ ತಂ ಪ್ರಥಮಂ ಜಿನೇಂದ್ರ ಮ್ || ೨ ||

ಬುದ್ಧ್ಯಾ ವಿನಾಽಪಿ ವಿಬುಧಾರ್ಚಿತ ಪಾದಪೀಠ
ಸ್ತೋತುಂ ಸಮುದ್ಯತ ಮತಿರ್ವಿಗತತ್ರಪೋಽಹಮ್ |
ಬಾಲಂ ವಿಹಾಯ ಜಲಸಂಸ್ಥಿತಮಿನ್ದು ಬಿಮ್ಬು -
ಮನ್ಯಃ ಕ ಇಚ್ಛತಿ ಜನಃ ಸಹಸಾ ಗ್ರಹೀತುಮ್ || ೩ ||

ವಕ್ತುಂ ಗುಣಾನ್ ಗುಣಸಮುದ್ರ ಶಶಾಂಕಾನ್ತಾನ್
ಕಸ್ತೇ ಕ್ಷಮಃ ಸುರಗುರುಪ್ರತಿಮೋಽಪಿ ಬುದ್ಧ್ಯಾ |
ಕಲ್ಪಾಂತ - ಕಾಲ್ - ಪವನೋದ್ಧತ - ನಕ್ರಚಕ್ರಂ
ಕೋ ವಾ ತರೀತುಮಲಮಮ್ಬುನಿಧಿಂ ಭುಜಾಭ್ಯಾಮ್ || ೪ ||

ಸೋಽಹಂ ತಥಾಪಿ ತವ ಭಕ್ತಿ ವಶಾನ್ಮುನೀಶ
ಕರ್ತುಂ ಸ್ತವಂ ವಿಗತಶಕ್ತಿರಪಿ ಪ್ರವೃತ್ತಃ |
ಪ್ರೀತ್ಯಽಽತ್ಮವೀರ್ಯಮವಿಚಾರ್ಯ ಮೃಗೋ ಮೃಗೇಂದ್ರಂ

ನಾಭ್ಯೇತಿ ಕಿಂ ನಿಜಶಿಶೋಃ ಪರಿಪಾಲನಾರ್ಥಮ್ || ೫ ||

ಅಲ್ಪಶ್ರುತಂ ಶ್ರುತವತಾಂ ಪರಿಹಾಸಧಾಮ್
ತ್ವದ್ಭಕ್ತೀವ ಮುಖರೀಕುರುತೇ ಬಲಾನ್ಯಾಮ್ |
ಯತ್ಕೋಕಿಲಃ ಕಿಲ ಮಧೌ ಮಧುರಂ ವಿರೌತಿ
ತಚ್ಚಾರುಚೂತ - ಕಲಿಕಾನಿಕರೈಕಹೇತು || ೬ ||

ತ್ವತ್ಸಂಸ್ತವೇನ ಭವಸಂತತಿ - ಸನ್ನಿಬಧ್ಧಂ
ಪಾಪಂ ಕ್ಷಣಾತ್ ಕ್ಷಯಮುಪೈತಿ ಶರೀರ ಭಾಜಾಮ್ |
ಆಕ್ರಾಂತ - ಲೋಕಮಲಿನೀಲಮಶೇಷಮಾಶು
ಸೂರ್ಯಾಂಶುಭಿನ್ನಮಿವ ಶಾರ್ವರಮನ್ಧಕಾರಮ್ || ೭ ||

ಮತ್ವೇತಿ ನಾಥ್! ತವ್ ಸಂಸ್ತವನಂ ಮಯೇದ -
ಮಾರಭ್ಯತೇ ತನುಧಿಯಾಪಿ ತವ ಪ್ರಭಾವಾತ್ |
ಚೇತೋ ಹರಿಷ್ಯತಿ ಸತಾಂ ನಲಿನೀದಲೇಷು
ಮುಕ್ತಾಫಲ - ದ್ಯುತಿಮುಪೈತಿ ನನೂದಬಿನ್ದುಃ || ೮ ||

ಆಸ್ತಾಂ ತವ ಸ್ತವನಮಸ್ತಸಮಸ್ತ - ದೋಷಂ
ತ್ವತ್ಸಂಕಥಾಽಪಿ ಜಗತಾಂ ದುರಿತಾನಿ ಹಂತಿ |
ದೂರೇ ಸಹಸ್ತ್ರ ಕಿರಣಃ ಕುರುತೇ ಪ್ರಭೈವ
ಪದ್ಮಾಕರೇಷು ಜಲಜಾನಿ ವಿಕಾಶಭಾಂಜಿ || ೯ ||

ನಾತ್ಯದ್-ಭೂತಂ ಭುವನ-ಭುಷಣ ಭೂತನಾಥ
ಭೂತೈರ ಗುಣೈರ್-ಭುವಿ ಭವಂತಮಭಿಷ್ಟುವಂತಃ
ತುಲ್ಯಾ ಭವಂತಿ ಭವತೋ ನನು ತೇನ ಕಿಂ ವಾ
ಭೂತ್ಯಾಶ್ರಿತಂ ಯ ಇಹ ನಾತ್ಯ ಸಮಂ ಕರೋತಿ || ೧೦ ||

ದೃಷ್ಟವಾ ಭವಂತಮನಿಮೇಷ-ವಿಲೋಕನೀಯಂ
ನಾನ್ಯತ್ರ ತೋಷಮುಪಯಾತಿ ಜನಸ್ಯ ಚಕ್ಷುಃ |
ಪೀತ್ವಾ ಪಯಃ ಶಶಿಕರದ್ಯುತಿ ದುಗ್ಧ ಸಿಂಧೋಃ
ಕ್ಷಾರಂ ಜಲಂ ಜಲನಿಧೇರಸಿತುಂ ಕ ಇಚ್ಛೇತ್ || ೧೧ ||

ಯೈಃ ಶಾನ್ತರಾಗರುಚಿಭಿಃ ಪರಮಾಣುಭಿಸ್ತವಂ
ನಿರ್ಮಾಪಿತಸ್ತ್ರಿ ಭುವನೈಕ ಲಲಾಮ-ಭೂತ |
ತಾವಂತ ಏವ ಖಲು ತೇಽಪ್ಯಣವಃ ಪೃಥಿವ್ಯಾಂ
ಯತ್ತೇ ಸಮಾನಮಪರಂ ನ ಹಿ ರೂಪಮಸ್ತಿ || ೧೨ ||

ವಕ್ತ್ರಂ ಕ್ಷ ತೇ ಸುರನರೋರಗನೇತ್ರಹಾರಿ
ನಿಃಶೇಷ - ನಿರ್ಜಿತ-ಜಗತ್ ತ್ರಿತಯೋಪಮಾನಮ್ |
ಬಿಮ್ಬಂ ಕಲಜ್ಯ-ಮಲಿನಂ ಕ್ಷ ನಿಶಾಕರಸ್ಯ
ಯದ್ವಾಸರೇ ಭವತಿ ಪಾಂಡುಪಲಾಶಕಲ್ಪಮ್ || ೧೩ ||

ಸಮ್ಪೂರ್ಣಮಣ್ಣಲ - ಶಶಾಜ್ಯಕಲಾಕಲಾಪ್
ಶುಭ್ರಾ ಗುಣಾಸ್ತ್ರಿ ಭುವನಂ ತವ ಲಂಘಯಂತಿ |
ಯೇ ಸಂಶ್ರಿತಾಸ್-ತ್ರಿಜಗದೀಶ್ವರ ನಾಥಮೇಕಂ
ಕಸ್ತಾನ್-ನಿವಾರಯತಿ ಸಂಚರತೋ ಯಥೇಷ್ಟಮ್ || ೧೪ ||

ಚಿತ್ರಂ ಕಿಮತ್ರ ಯದಿ ತೇ ತ್ರಿದಶಾಂಗನಾಭಿರ್-
ನೀತಂ ಮನಾಗಪಿ ಮನೋ ನ ವಿಕಾರ - ಮಾರ್ಗಮ್ |
ಕಲ್ಪಾಂತಕಾಲಮರುತಾ ಚಲಿತಾಚಲೇನ
ಕಿಂ ಮಂದ್ರಾದ್ರಿಶಿಖಿರಂ ಚಲಿತಂ ಕದಾಚಿತ್ || ೧೫ ||

ನಿರ್ಧೂಮವರ್ತಿಪವರ್ಜಿತ - ತೈಲಪೂರಃ

ಕೃತ್ಸ್ನಂ ಜಗತ್ತ್ರಯಮಿದಂ ಪ್ರಕಟೀ-ಕರೋಷಿ |
ಗಮ್ಯೋ ನ ಜಾತು ಮರುತಾಂ ಚಲಿತಾಚಲಾನಾಂ
ದೀಪೋಽಪರಸ್ತ್ವಮಸಿ ನಾಥೋ ಜಗತ್ತ್ರ ಕಾಶಃ || ೧೬ ||

ನಾಸ್ತಂ ಕಾದಾಚಿದುಪಯಾಸಿ ನ ರಾಹುಗಮ್ಯಃ
ಸ್ಪಷ್ಟೀಕರೋಷಿ ಸಹಸಾ ಯುಗಪಜ್ಜಗನ್ತಿ |
ನಾಮ್ಬೋಧರೋದರ - ನಿರುದ್ಧಮಹಾಪ್ರಭಾವಃ
ಸೂರ್ಯಾತಿಶಾಯಿಮಹಿಮಾಸಿ ಮುನೀನ್ದ್ರ! ಲೋಕೇ || ೧೭ ||

ನಿತ್ಯೋದಯಂ ದಲಿತಮೋಹಮಹಾನ್ಧಕಾರಂ
ಗಮ್ಯಂ ನ ರಾಹುವದನಸ್ಯ ನ ವಾರಿದಾನಾಮ್ |
ವಿಭ್ರಾಜತೇ ತವ ಮುಖಾಬ್ಜಮನಲ್ಪ ಕಾನ್ತಿ
ವಿದ್ಯೋತಯಜ್ಜಗದಪೂರ್ವ - ಶಶಾಂಕಬಿಮ್ಬಮ್ || ೧೮ ||

ಕಿಂ ಶರ್ವರೀಷು ಶಶಿನಾಽಹ್ನಿ ವಿವಸ್ವತಾ ವಾ
ಯುಷ್ಮನ್ಮುಖೇನ್ದ್ರ - ದಲಿತೇಷು ತಮಸ್ಸು ನಾಥ
ನಿಷ್ಮನ್ನ ಶಾಲಿವನಶಾಲಿನಿ ಜೀವ ಲೋಕೇ
ಕಾರ್ಯಂ ಕಿಯಜ್ಜಲಧರೈರ್ - ಜಲಭಾರ ನಮ್ಪ್ರೈಃ || ೧೯ ||

ಜ್ಞಾನಂ ಯಥಾ ತ್ವಯಿ ವಿಭಾತಿ ಕೃತಾವಕಾಶಂ
ನೈವಂ ತಥಾ ಹರಿಹರಾದಿಷು ನಾಯಕೇಷು
ತೇಜಃ ಸ್ಫುರನ್ಮಣಿಷು ಯಾತಿ ಯಥಾ ಮಹತ್ವಂ
ನೈವಂ ತು ಕಾಚ - ಶಕಲೇ ಕಿರಣಾಕುಲೇಽಪಿ || ೨೦ ||

ಮನ್ಯೇ ವರಂ ಹರಿ-ಹರಾದಯ ಏವ ದೃಷ್ಟಾ
ದೃಷ್ಟೇಷು ಯೇಷು ಹೃದಯಂ ತ್ವಯಿ ತೋಷಮೇತಿ |

ಕಿಂ ವೀಕ್ಷಿತೇನ ಭವತಾ ಭುವಿ ಯೇನ ನಾನ್ಯಃ
ಕಶ್ಚಿನ್ನಮೋ ಹರತಿ ನಾಥ! ಭವಾನ್ತರೇಽಪಿ || ೨೧||

ಸ್ತ್ರೀಣಾಂ ಶತಾನಿ ಶತಶೋ ಜನಯಂತಿ ಪುತ್ರಾನ್
ನಾನ್ಯಾ ಸುತಂ ತ್ವದುಪಮಂ ಜನನೀ ಪ್ರಸೂತಾ|
ಸರ್ವಾ ದಿಶೋ ದಧತಿ ಭಾನಿ ಸಹಸ್ತ್ರ ರಶ್ಮಿಂ
ಪ್ರಾಚ್ಯೇವ ದಿಗ್ ಜನಯತಿ ಸ್ಫುರದಂಶುಜಾಲಂ || ೨೨||

ತ್ವಾಮಾಮನಂತಿ ಮುನಯಃ ಪರಮಂ ಪುಮಾಂಸ-
ಮಾದಿತ್ಯವರ್ಣಮಮಲಂ ತಮಸಃ ಪರಸ್ತಾತ್ |
ತ್ವಾಮೇವ ಸಮ್ಯಗುಪಲಭ್ಯ ಜಯಂತಿ ಮೃತ್ಯುಂ
ನಾನ್ಯಃ ಶಿವಃ ಶಿವಪದಸ್ಯ ಮುನೀಂದ್ರ! ಪನ್ನಾಃ || ೨೩ ||

ತ್ವಾಮವ್ಯಯಂ ವಿಭುಮಚಿನ್ತ್ಯ ಮಸಂಖ್ಯಮಾದ್ಯಂ
ಬ್ರಹ್ಮಾಣಮೀಶ್ವರಮನಂತಮನಂಗಕೇತುಮ್
ಯೋಗೀಶ್ವರಂ ವಿದಿತಯೋಗಮನೇಕಮೇಕಂ
ಜ್ಞಾನಸ್ವರೂಪಮಮಲಂ ಪ್ರವದಂತಿ ಸಂತಃ || ೨೪ ||

ಬುದ್ಧಸ್ತ್ವಮೇವ ವಿಬುಧಾರ್ಚಿತ ಬುದ್ಧಿ ಬೋಧಾತ್,
ತ್ವಂ ಶಂಕರೋಽಸಿ ಭುವನತ್ರಯ ಶಂಕರತ್ವಾತ್ |
ಧಾತಾಽಸಿ ಧೀರ! ಶಿವಮಾರ್ಗ-ವಿಧೇವಿಧಾನಾತ್,
ವ್ಯಕ್ತಂ ತ್ವಮೇವ ಭಗವನ್! ಪುರುಷೋತ್ತಮೋಽಸಿ || ೨೫ ||

ತುಭ್ಯಂ ನಮಸ್ತಿ ಭುವನಾರ್ತಿಹರಾಯ ನಾಥ |
ತುಭ್ಯಂ ನಮಃ ಕ್ಷಿತಿತಲಾಮಲಭೂಷಣಾಯ |
ತುಭ್ಯಂ ನಮಸ್ತಿ ಜಗತಃ ಪರಮೇಶ್ವರಾಯ,

ತುಭ್ಯಂ ನಮೋ ಜಿನ ! ಭವೋದಧಿ ಶೋಷಣಾಯ || ೨೬ ||

ಕೋ ವಿಸ್ಮಯೋಽತ್ರ ಯದಿ ನಾಮ ಗುಣೈರಶೇಷೈಸ್ -
ತ್ವಂ ಸಂಶ್ರಿತೋ ನಿರವಕಾಶತಯಾ ಮುನೀಶ!
ದೋಷೈರೂಪಾತ್ತ ವಿವಿಧಾಶ್ರಯ ಜಾತಗರ್ವೈಃ,
ಸ್ವಪ್ನಾನ್ತರೇಽಪಿ ನ ಕದಾಚಿದಪೀಕ್ಷಿತೋಽಸಿ || ೨೭ ||

ಉಚ್ಚೈರಶೋಕ-ತರುಸಂಶ್ರಿತಮುನ್ಮಯೂಖ-
ಮಾಭಾತಿ ರೂಪಮಮಲಂ ಭವತೋ ನಿತಾನ್ತಮ್ |
ಸ್ಪಷ್ಟೋಲ್ಲಸತ್ಕಿರಣಮಸ್ತ-ತಮೋವಿತಾನಂ
ಬಿಮ್ಬಂ ರವೇರಿವ ಪಯೋಧರ ಪಾರ್ಶ್ವವರ್ತಿ || ೨೮ ||

ಸಿಂಹಾಸನೇ ಮಣಿಮಯೂಖಶಿಖಾವಿಚಿತ್ರೇ,
ವಿಭ್ರಾಜತೇ ತವ ವಪುಃ ಕನಕಾವದಾತಮ್ |
ಬಿಮ್ಬಂ ವಿಯದ್ವಿಲಸದಂಶುಲತಾ - ವಿತಾನಂ,
ತುಂಗೋದಯಾದ್ರಿ - ಶಿರಸೀವ ಸಹಸ್ತ್ರ ರಶ್ಮೀಃ || ೨೯ ||

ಕುನ್ದಾವದಾತ - ಚಲಚಾಮರ - ಚಾರುಶೋಭಂ,
ವಿಭ್ರಾಜತೇ ತವ ವಪುಃ ಕಲಧೌತಕಾನ್ತಮ್ |
ಉದ್ಯಚ್ಛಶಾಂಕ - ಶುಚಿನಿರ್ಝರ - ವಾರಿಧಾರ-,
ಮುಚ್ಚೈಸ್ತಟಂ ಸುರ ಗಿರೇರಿವ ಶಾತಕೌಮ್ಭಮ್ || ೩೦ ||

ಛತ್ರತ್ರಯಂ ತವ ವಿಭಾತಿ ಶಶಾಂಕಕಾನ್ತ-
ಮುಚ್ಚೈಃ ಸ್ಥಿತಂ ಸ್ಥಗಿತ ಭಾನುಕರ - ಪ್ರತಾಪಮ್ |
ಮುಕ್ತಾಫಲ - ಪ್ರಕರಜಾಲ - ವಿವೃದ್ಧಶೋಭಂ,
ಪ್ರಖ್ಯಾಪಯತ್ತಿ ಜಗತಃ ಪರಮೇಶ್ವರತ್ವಮ್ || ೩೧ ||

ಗಮ್ಮೀರತಾರವಪೂರಿತ - ದಿಗ್ವಿಭಾಗಸೋ-

ತ್ರೈಲೋಕ್ಯಲೋಕ - ಶುಭಸಂಗಮ ಭೂತಿದಕ್ಷಃ |

ಸಧರ್ಮರಾಜಜಯಘೋಷಣ - ಘೋಷಕಃ ಸನ್,

ಖೇ ದುನ್ದುಭಿಧ್ವನತಿ ತೇ ಯಶಸಃ ಪ್ರವಾದೀ || ೩೨ ||

ಮನ್ನಾರ - ಸುನ್ದರನಮೇರೂ - ಸುಪಾರಿಜಾತ

ಸನ್ತಾನಕಾದಿಕುಸುಮೋತ್ಕರ-ವೃಷ್ಟಿರುದ್ಧಾ |

ಗನ್ನೋದಬಿನ್ದು - ಶುಭಮನ್ದ - ಮರುತ್ಪ್ರಪಾತಾ,

ದಿವ್ಯಾ ದಿವಃ ಪತಿತ ತೇ ವಚಸಾಂ ತತಿರ್ವಾ || ೩೩ ||

ಶುಮ್ಭುತ್ಪ್ರಭಾವಲಯ - ಭೂರಿವಿಭಾ ವಿಭೋಸ್ತೇ,

ಲೋಕತ್ರಯೇ ದ್ಯುತಿಮತಾಂ ದ್ಯುತಿಮಾಕ್ವಪನ್ತೀ |

ಪ್ರೋದ್ಯದ್-ದಿವಾಕರ - ನಿರನ್ತರ ಭೂರಿಸಂಖ್ಯಾ

ದೀಪ್ತ್ಯಾ ಜಯತ್ಯಪಿ ನಿಶಾಮಪಿ ಸೋಮ-ಸೌಮ್ಯಾಮ್ || ೩೪ ||

ಸ್ವರ್ಗಾಪವರ್ಗಗಮಮಾರ್ಗ - ವಿಮಾರ್ಗಣೇಷ್ಟಃ,

ಸಧರ್ಮತತ್ವಕಥನೈಕ - ಪಟುಸ್ತ್ರೈಲೋಕ್ಯಾಃ |

ದಿವ್ಯಧ್ವನಿಭವತಿ ತೇ ವಿಶದಾರ್ಥಸತ್ವ

ಭಾಷಾಸ್ವಭಾವ - ಪರಿಣಾಮಗುಣೈಃ ಪ್ರಯೋಜ್ಯಃ || ೩೫ ||

ಉನ್ನಿದ್ರಹೇಮ - ನವಪಂಕಜ - ಪುಂಜಕಾನ್ತೀ,

ಪರ್ಯುಲ್ಲಸನ್ನಖಮಯೂಖ-ಶಿಖಾಭಿರಾಮೌ |

ಪಾದೌ ಪದಾನಿ ತವ ಯತ್ರ ಜಿನೇನ್ದ್ರ ! ಧತ್ತಃ

ಪದ್ಮಾನಿ ತತ್ರ ವಿಬುಧಾಃ ಪರಿಕಲ್ಪಯಂತಿ || ೩೬ ||

ಇತ್ಥಂ ಯಥಾ ತವ ವಿಭೂತಿರಭೂಜ್ಜಿನೇನ್ದ್ರ,

ಧರ್ಮೋಪದೇಶನವಿಧೌ ನ ತಥಾ ಪರಸ್ಯ |
ಯಾದ್ಯಕ್ ಪ್ರಭಾ ದಿನಕೃತಃ ಪ್ರಹತಾನ್ಧಕಾರಾ,
ತಾದ್ಯಕ್-ಕುತೋ ಗ್ರಹಗಣಸ್ಯ ವಿಕಾಶಿನೋಽಪಿ | ೩೭ ||

ಶ್ಲೋತನ್ಮದಾವಿಲವಿಲೋಲ-ಕಪೋಲಮೂಲ
ಮತ್ತಭ್ರಮದ್-ಭ್ರಮರನಾದ - ವಿವೃದ್ಧಕೋಪಮ್ |
ಐರಾವತಾಭಮಿಭಮುದ್ಧತಮಾಪತನ್ತಂ
ದೃಷ್ಟ್ವಾ ಭಯಂ ಭವತಿ ನೋ ಭವದಾಶ್ರಿತಾನಾಮ್ || ೩೮ ||

ಭಿನ್ನೇಭ - ಕುಮ್ಭ - ಗಲದುಜ್ಜವಲ - ಶೋಣಿತಾಕ್ತ,
ಮುಕ್ತಾಫಲ ಪ್ರಕರ - ಭೂಷಿತ ಭುಮಿಭಾಗಃ |
ಬದ್ಧಕ್ರಮಃ ಕ್ರಮಗತಂ ಹರಿಣಾಧಿಪೋಽಪಿ,
ನಾಕ್ರಾಮತಿ ಕ್ರಮಯುಗಾಚಲಸಂಶ್ರಿತಂ ತೇ || ೩೯ ||

ಕಲ್ಪಾಂತಕಾಲ - ಪವನೋದ್ಧತ - ವಕ್ಷಿಕಲ್ಪಂ,
ದಾವಾನಲಂ ಜ್ವಲಿತಮುಜ್ಜವಲಮುತ್ಸುಲಿಂಗಮ್ |
ವಿಶ್ವಂ ಜಿಘತ್ಸುಮಿವ ಸಮ್ಮುಖಮಾಪತನ್ತಂ,
ತ್ವನ್ನಾಮಕೀರ್ತನಜಲಂ ಶಮಯತ್ಯಶೀಷಮ್ || ೪೦ ||

ರಕ್ತೇಕ್ಷಣಂ ಸಮದಕೋಕಿಲ - ಕಣ್ಣನೀಲಂ,
ಕ್ರೋಧೋದ್ಧತಂ ಫಣಿನಮುತ್ಪಣಮಾಪತನ್ತಮ್ |
ಆಕ್ರಾಮತಿ ಕ್ರಮಯುಗೇನ ನಿರಸ್ತಶಂಕಸ್-
ತ್ವನ್ನಾಮ ನಾಗದಮನೀ ಹೃದಿ ಯಸ್ಯ ಪುಂಸಃ || ೪೧ ||

ವಲ್ಲತ್ತುರಂಗ ಗಜಗರ್ಜಿತ - ಭೀಮನಾದ-
ಮಾಜೌ ಬಲಂ ಬಲವತಾಮಪಿ ಭೂಪತಿನಾಮ್ |

ಉದ್ಯದ್ಧಿವಾಕರ ಮಯೂಖ - ಶಿಖಾಪವಿದ್ಧಂ,
ತ್ವತ್-ಕೀರ್ತನಾತ್ ತಮ ಇವಾಶು ಭಿದಾಮುಪೈತಿ || ೪೨ ||

ಕುನ್ತಾಗ್ರಭಿನ್ನಗಜ - ಶೋಣಿತವಾರಿವಾಹ
ವೇಗಾವತಾರ - ತರಣಾತುರಯೋಧ - ಭೀಮೇ |
ಯುದ್ಧೇ ಜಯಂ ವಿಜಿತದುರ್ಜಯಜೇಯಪಕ್ಷಾಸ್-
ತ್ವತ್ಪಾದ ಪಂಕಜವನಾಶ್ರಯಿಣೋ ಲಭಂತೇ || ೪೩ ||

ಅಮ್ಭಾನಿಧೌ ಕ್ಷುಭಿತಭೀಷಣನಕ್ರಚಕ್ರ-
ಪಾರೀನ ಪೀಠಭಯದೋಲ್ಬಣವಾಡವಾಗ್ನಿ
ರಂಗತ್ತರಂಗ - ಶಿಖರಸ್ಥಿತ - ಯಾನಪಾತ್ರಾಸ್-
ತ್ರಾಸಂ ವಿಹಾಯ ಭವತಃಸ್ಮರಣಾದ್ ವ್ರಜಂತಿ || ೪೪ ||

ಉದ್ಭೂತಭೀಷಣಜಲೋದರ - ಭಾರಭುಗ್ನಾಃ
ಶೋಚ್ಯಾಂ ದಶಾಮುಪಗತಾಶ್ಚ ತಜೀವಿತಾಶಾಃ |
ತ್ವತ್ಪಾದಪಂಕಜ-ರಜೋಽಮೃತದಿಗ್ಧದೇಹಾ,
ಮರ್ತ್ಯಾ ಭವಂತಿ ಮಕರಧ್ವಜತುಲ್ಯರೂಪಾಃ || ೪೫ ||

ಆಪಾದ - ಕಣ್ಮುರೂಶ್ರೃಂಖಲ - ವೇಷ್ಟಿತಾಂಗಾ,
ಗಾಢಂ ಬೃಹನ್ನಿಗಡಕೋಟಿನಿಘೃಷ್ಟಜಂಘಾಃ |
ತ್ವನ್ನಾಮಮಂತ್ರಮನಿಶಂ ಮನುಜಾಃ ಸ್ಮರಂತಃ,
ಸದ್ಯಃ ಸ್ವಯಂ ವಿಗತ-ಬನ್ಧಭಯಾ ಭವಂತಿ || ೪೬ ||

ಮತ್ತದ್ವಿಪೇನ್ದ್ರ - ಮೃಗರಾಜ - ದವಾನಲಾಹಿ
ಸಂಗ್ರಾಮ - ವಾರಿಧಿ - ಮಹೋದರ-ಬನ್ಧನೋತ್ಥಮ್ |
ತಸ್ಯಾಶು ನಾಶಮುಪಯಾತಿ ಭಯಂ ಭಿಯೇವ,

ಯಸ್ತಾವಕಂ ಸ್ತವಮಿಮಂ ಮತಿಮಾನಧೀತೇ || ೪೭ ||

ಸ್ತೋತ್ರಸ್ತ ಜಂ ತವ ಜಿನೇನ್ದ್ರ ! ಗುಣೈರ್ನಿಬದ್ಧಾಂ,
ಭಕ್ತ್ಯಾ ಮಯಾ ವಿವಿಧವರ್ಣವಿಚಿತ್ರಪುಷ್ಪಾಮ್ |
ಧತ್ತೇ ಜನೋ ಯ ಇಹ ಕಂಠಗತಾಮಜಸ್ರಂ,
ತಂ ಮಾನತುಂಗಮವಶಾ ಸಮುಪೈತಿ ಲಕ್ಷ್ಮೀಃ || ೪೮ ||

ಲಿಪಿಕಾರ ಅಶೋಕ ಸೇಠಿ, ಸಂಶೋಧಕ ಯಶವಂತ ಮಲ್ಯೆಯಾ

%%Aug 30, 97

Please send corrections to sanskrit@cheerful.com

Last updated ತ್ಥoday

<http://sanskritdocuments.org>

Bhaktamara Stotram Lyrics in Kannada PDF

% File name : bhaktaamara.itx

% Location : doc_deities_misc

% Author : Traditional

% Language : Sanskrit

% Subject : philosophy/hinduism/religion

% Transliterated by : ashoka seThii

% Proofread by : ashoka seThii

% Latest update : August 23, 2000

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.
This file should strictly be kept for personal use.
PDF file is generated [December 15, 2015] at [Stotram](#) Website